

**“మధురమైన పిల్లలారా - మీరు మీ సహచరులను (హమ్ జస్స్ ను) ఉద్ధరించాలి. తండ్రి మాతల పై జ్ఞాన కలశాన్ని ఉంచారు కనుక మాతల పై చాలా పెద్ద బాధ్యత ఉంది”**

**ప్రశ్న:-** మాతలైన మీరు ఏ విశేషమైన కర్తవ్యాన్ని చేసేందుకు నిమిత్తంగా ఉన్నారు? మీ పై ఏ బాధ్యత ఉంది?

**సమా :-** మీరు ఈ పతిత ప్రపంచాన్ని పావన ప్రపంచముగా, నరకమును స్వర్గముగా తయారు చేసేందుకు నిమిత్తులు. తండ్రి మాతలైన మీ పై జ్ఞాన కలశాన్ని ఉంచారు. కనుక అందరికీ సద్గతినిచ్చే బాధ్యత మీ పై ఉంది. మీరు శివశక్తి సైన్యము. మీరు ఇప్పుడు మీ సహచరుల కళ్యాణము చేయాలి. పతితులు కాకుండా అందరినీ రక్షించాలి. వేశ్యలను కూడా ఉద్ధరించాలి.

**పాట:-** రాత్రి ప్రయాణీకుడా,.....(రాత్ కే రాహీ,.....)

ఓంశాంతి. పిల్లలు పాటలోని ఒక చరణము విన్నారు. ఇప్పుడు వతనము వైపుకు వెళ్లాలి అంటే సుఖధామము వైపుకు వెళ్లాలి. సుఖధామ స్థాపన కొరకు మాతలనే నియమించారు. జ్ఞానామృత కలశాన్ని మాతల పైనే ఉంచారు. ఏ విధంగా ప్రారంభోత్సవము లేక స్థాపనోత్సవము చేస్తారో, పరమపిత పరమాత్మ వైకుంఠ ప్రారంభోత్సవము మాతల ద్వారానే చేయిస్తారు. కలశాన్ని మాతల పైనే ఉంచుతారు. కనుక ఇప్పుడు మాతలు ధైర్యంగా నిలబడాలి. శక్తి దళము కదా. పిల్లల పైనే తండ్రి బాధ్యతను ఉంచుతారు. సర్వులకు సద్గతినిచ్చేందుకు బాబా ఈ గురువుల పై బాధ్యతను ఉంచలేదు. సద్గతినిచ్చుట ఈ మాతల కర్తవ్యమని మీరు తెలుసుకున్నారు. జ్ఞానము ద్వారానే సద్గతి కలుగుతుంది. జ్ఞాన కలశము మాతలకు లభించింది. మొట్టమొదట కలశాన్ని జగదంబ పై పెట్టినట్లు చూపిస్తారు. శాస్త్రాలలో లక్ష్మి అని పేరు పెట్టారు. ఈ తేడా ఏర్పడింది. మాతలైన మీ పై కలశాన్ని పెట్టారు. కాళి పై కలశమును ఉంచారు. కాళికి మహిమ ఉంది కదా. చిత్రాలైతే అనేకము తయారు చేశారు. ఈ సమయములో మీ సమకాలీనులైన(సహచరులైన) మాతలు దుర్గతిలో ఉన్నారు కనుక వారిని ఉద్ధరించేందుకు మాతలైన మీ పై కలశాన్ని ఉంచారు. మీరు శివశక్తులని పిలువబడతారు. మీరు గుప్త సైన్యము. మీ బుద్ధిలో ఉత్సాహము ఉష్ణంగాలి. మీరు మీ స్వరాజ్యాన్ని స్థాపిస్తున్నారు. వందేమాతరమ్ అని కూడా గాయనముంది. భారతఖండము పేరు మాత్రమే గాయనము చేయబడ్తుంది. భారతమాతకు జై అని అంటారు అనగా భారతదేశములో ఉండే మాతలకు జయము. ఏ మాతలైతే విశ్వాన్ని స్వర్గముగా తయారు చేస్తారో అటువంటి మాతలకు జయమగుకాక. వారు దానిని మర్చిపోయి కేవలము భారతమాత అని అంటారు. బాబా, మాతలైన మీ పేరును ప్రసిద్ధి చేస్తారు, స్వర్గ ప్రారంభోత్సవమును మీచే చేయిస్తారు. శివబాబా మాతలైన మా ద్వారా విశ్వాన్ని స్వర్గముగా చేస్తారని మీరు అంటారు. భిష్మపితామహుడు మొదలైన వారి పై మీరే జ్ఞాన బాణాలను సంధించినారు(వేశారు). అందుకే బాబా చెప్పున్నారు - జ్ఞాన బాణములను సంధించడానికి భయపడకండి. చదవాలి, చదివించాలి. సైన్యమైన మీరే నిమిత్తమై ఉన్నారు. మాస్టర్ జ్ఞానసాగరులు కదా. సరస్వతికి పెద్ద వీణను ఇచ్చారు ఎందుకంటే ఆమె అందరికంటే చురుకైనది. ఇది ప్రపంచానికి

తెలియదు. ఇప్పుడు మనము అపవిత్రుల నుండి పవిత్రులుగా అవుతున్నామని మీకు తెలుసు. కాళి దగ్గరకు వెళ్తారు. వారు తల్లి-తల్లి అని ఎంతగా ఏడుస్తారో చెప్పలేము. ప్రాప్తించేదంటూ ఏమీ ఉండదు. కలకత్తాలో కాళి మహిమ చాలా ఉంది. ఇప్పుడు ఈ బ్రహ్మ తల్లి అయితే కాదు. కనుక కలశము మాతలకు లభిస్తుంది. మీరు తల్లి యొక్క సైన్యము, ఆమెకు సహచరులు. బాబా మేము ఎలా ఉన్నామో అలా మీ వారము అని మీరు అంటారు. బాబా కూడా అంటారు - మీరు ఎలా ఉన్నా నా వారే. కానీ శ్రీమతమును అనుసరించాలి. అందరూ ప్రేయసులే. మేము ఈశ్వరునికి చెందిన వారమని అందరూ అంటారు. అందరూ శివబాబా సంతానమేనని మీకు అర్థం చేయించబడ్డంది. మీరు అందరికీ నిరూపించాలి. అందరికంటే మొట్టమొదట శివుని మహిమ, వారు శ్రేష్ఠాతి శ్రేష్ఠమైనవారు. వారినే భగవంతుడు అని అంటారు. శివబాబాయే వారసత్వాన్ని ఇస్తారు. వారు నిరాకారులు, సర్వాత్మల తండ్రి. కావున ఇప్పుడు పిల్లలైన మీరు మీ సమకాలీనులను ఉద్ధరించాలి. పూర్తి జవాబుదారీ మాతలదే. వందేమాతరమ్ అని తండ్రి కూడా అంటారు, మాతలకు శివుడు బాలకుడైనారు కనుక వందేమాతరమ్ అని అనాల్సి ఉంటుంది. మీరు వారిని అంటారు, వారు మిమ్ములను అంటారు. ఇది అద్భుతము కదా. ఇది కూడా డ్రామాలో నిర్ణయింపబడి ఉంది. శివబాబా సాక్షాత్కారము కూడా చేయిస్తారు. ఇంట్లో కూర్చొని ఉండినా నెమలి పింఛదారుని సాక్షాత్కారమౌతుంది. కిరీటమైతే అందరికీ ఉంటుంది. ఇది ఒక ట్రేడ్ మార్క్ గా పెట్టేశారు. కృష్ణునికి చాలా పెద్ద కిరీటమును ఇచ్చేశారు. నిజానికి ఇంత పెద్ద కిరీటాన్ని ధరించరు. బాబా కూర్చొని మాతలకు ముఖ్య ఉద్దేశాన్ని సాక్షాత్కారము చేయిస్తారు. మీరు ఆ రాకుమారునికి తల్లిగా అవుతారు. కృష్ణుని తల్లిగా అందరూ అవ్వలేరు. రాకుమార-కుమారీలు అనేకమంది ఉంటారు కదా. రాకుమారుని తల్లి అనగా మహారాజా-మహారాణులుగా అవుతారు. మీది ఎంత ఉన్నతమైన లక్ష్యము. మీ ఒడిలో రాకుమారుడు ఉంటాడు.

కావున పిల్లలైన మీ పై చాలా పెద్ద బాధ్యత ఉంది. మీ సంఘటన చాలా పెద్దగా ఉండాలి. మేము శివశక్తి భారతమాతలము. మేము భారతదేశాన్ని కల్పక్రితము కూడా శ్రీమతానుసారము స్వర్గముగా తయారుచేశాము అని మెమోరాండమ్ ను తయారుచేయాలి. మాతలు చాలా చురుకైన వారిగా తయారవ్వాలి. ఈ రోజుల్లో మీ సహచరులైన మాతలను వికారాల కొరకు చాలా సతాయిస్తారు, కొట్తారు. కావున గర్జించాలి, దానిని విచారించాలి. మేము కల్ప-కల్పము భారతదేశమును పవిత్రతా బలముతో స్వర్గముగా తయారుచేస్తాము, ఇందులో మీరు మాకు విఘ్నాలను కలిగిస్తున్నారు. మేము పవిత్రముగా ఉండాలనుకుంటున్నాము అని ప్రభుత్వానికి చెప్పండి. ఇంకా మీతో పాటు పురుషులు కూడా తప్పకుండా పవిత్రత మంచిది అని అంటారు. మనుష్యులు మందులు ప్రయోగించి పిల్లలు జన్మించకుండా ఆపేస్తారు. కానీ దీని వలన లాభమేమీ లేదు. పవిత్రులవ్వండి అని తండ్రి అర్థం చేయిస్తారు. మాతలకు సహాయంగా పురుషులు కూడా ఉన్నారు. మాతలు దృఢంగా నిలబడాలి, మీ శక్తిని చూపించాలి. భగవంతుడైన తండ్రి పవిత్రముగా అవ్వండని చెప్తున్నారు అని ప్రభుత్వానికి చెప్పండి. అందరూ శివబాబా పిల్లలే. కావున అందరూ పరస్పరములో నోదరులు. తర్వాత ప్రజాపిత బ్రహ్మ సంతానమైనందున నోదరీ-నోదరులు. ఇప్పుడు నూతన ప్రపంచ స్థాపన జరుగుతోంది. శివబాబా సంతానమైన, ప్రజాపిత బ్రహ్మ పిల్లలు నోదరీ-నోదరులు. వారు పరస్పరములో విషమును ఇచ్చి

పుచ్చుకోజాలరు. ఇది యుక్తి. కల్పక్రితము కూడా బాబా ఇలాగే పవిత్రులుగా చేశారు. మనము మాయా రావణుని పైన విజయమును పొందుతాము. ఈ రావణుడే భారతదేశానికి పెద్ద శత్రువు. రావణునితో ఓడినవారు ఓడినట్లే. రాముడు వచ్చి రావణుని పై విజయమును కలుగజేస్తున్నారు. కానీ ఇంతవరకు కూడా కొందరికి పతి మొదలైనవారి పై ఎంత మోహము ఉందంటే చెప్పలేము. ఇప్పుడు మాతలైన మీకు కలశము లభిస్తుంది. మేము స్వర్గ ద్వారాలను తెరుస్తామని అర్థం చేయించాలి. కానీ వారు కలశాన్ని లక్ష్మి పై చూపించారు. కానీ లక్ష్మి ముందే పవిత్రముగా ఉంటుంది. ఆమె జ్ఞాన కలశాన్ని ఉంచుకొని ఏమి చేస్తుంది? జ్ఞాన కలశము జగదంబ పై ఉంటుంది. ఇప్పుడు పరమపిత పరమాత్మ ఆజ్ఞాపిస్తున్నారు - కామము మహాశత్రువు. ఎవరైతే దీని పైన విజయము పొందుతారో వారే శ్రేష్ఠులారులుగా అయ్యి స్వర్గానికి అధిపతులుగా అవుతారు.

పిల్లలైన మీకు పరస్పరములో చాలా ప్రేమ ఉండాలి. బ్రహ్మకుమారీ - కుమారుల సైన్యము ఒకటిగా ఉండాలి. ఎవరెవరు ఎక్కడ ఉన్నారో కూడా ఎవ్వరికీ తెలియదు. అన్ని సెంటర్ల వారిని పిలవడానికి కూడా సాధ్యము లేదు. మాతలకు చాలా బంధనాలుంటాయి. పిల్లలను కూడా సంభాషన చేయాలి లేకుంటే పురుషులు రిపోర్టు చేస్తారు. కానీ వాస్తవానికి పురుషులు ఇల్లు-వాకిళ్ళు వదలి వెళ్లి సన్యాసులైపోతే గృహస్థాన్ని ఎవరు సంభాషన చేస్తారు? వారు హఠయోగాన్ని నేర్చుస్తారు, కానీ మేము రాజయోగాన్ని నేర్చుస్తాము. కావున మాకు సమాధానం లభించాలి అని మీరు వారికి చూపించాలి. అందుకే మాకు రక్షణ కావాలి అని మీరు ప్రభుత్వాన్ని అడగాలి. మీరు వేశ్యలకు కూడా తెలిపించండి - మీరిప్పుడు ఈ చెడు పనులు బంద్ చేసి స్వర్గానికి ద్వారాలుగా అవ్వండి అని అర్థము చేయించండి. మీరు ఈ పని చేస్తే మీ పేరు చాలా ప్రసిద్ధమౌతుంది. వారి కళ్యాణము కూడా చేయాలి. ఇది కళ్యాణకారి సంగమ యుగము. పవిత్రతను బాగా చాటాలి. ఈ వేశ్యల పైన దయ చూపించాలి. ప్రభుత్వము కూడా వారిని ఏదో ఒక పని కొరకు ఉపయోగిస్తూ ఉంటుంది. మీరు ఎలా తెలిపించాలంటే “కామము మహాశత్రువు” కనుక బ్రహ్మకుమార-కుమారీలు వేశ్యలకు కూడా జ్ఞానమునిచ్చి ఈ చెడు కార్యముల నుండి రక్షిస్తున్నారని వార్తాపత్రికలలో కూడా రావాలి. ఎందుకంటే కామము మహాశత్రువు. ఈ వికారము ద్వారా మీరు పతితులుగా, మలినముగా తయారౌతారు. ఈ ప్రపంచమే భ్రష్టాచారిగా ఉంది కదా. తండ్రి వచ్చి మాతలను ఉద్ధరిస్తారు. గోవుల కర్తవ్యము - ఈ మాతలకు సహయోగులుగా అవ్వాలి. ఎవరు కష్టపడ్డారో వారు శ్రేష్ఠ పదవిని పొందుతారు. తమ సమకాలీనుల పై దయ చూపించాలి. దీని పేరే వేశ్యాలయము. తండ్రి వచ్చి శివాలయముగా చేస్తారు. ఇవన్నీ జ్ఞాన విషయాలు. తండ్రి ఈ మనుష్య తనువులో వచ్చి మీకు జ్ఞానాన్ని వినిపిస్తారు. ఇప్పుడు మనము శ్మశాన వాసుల నుండి స్వర్గవాసులుగా తయారౌతున్నామని మీకు తెలుసు. ఇది జ్ఞాన మానస సరోవరము. మీరు జ్ఞానములో మునకలు వేస్తూ ఉంటారు. ఇందులో నీటి మాట లేదు. తీర్థ స్థానాలకు వెళ్లి చాలా శ్రమ పడుతూ ఉంటారు. నడిచి వెళ్లడం, సామాన్లు మొదలైనవి తీసుకెళ్లడం చాలా శ్రమతో కూడిన పని. బాబా మనుష్య తనువులో కూర్చుని జ్ఞాన స్నానము చేయిస్తున్నారని ఇప్పుడు మీరు తెలుసుకున్నారు. అంతేకాని దేవతలు మొదలైన వారెవరూ లేరు. బాబా మిమ్ములను జ్ఞానదేవీలుగా చేస్తారు. ఎంతో మంచి మంచి మాటలను ధారణ చేయవలసి ఉంటుంది. మాతలు ధైర్యంగా నిలబడతే చాలా పని చేయగలరు. వెళ్ళవలసింది మాతలైన మీరే.

ఎక్కడెక్కడ వేశ్యలున్నారో వారి సంఘటనను తయారు చేయండి. పెద్ద పెద్ద వారికి అర్థం చేయించండి. అలాగని వెలుపలికి మాత్రము మాకు బాబా తప్ప మరెవ్వరూ లేరని చెప్తూ, మనస్సు ఇంకెక్కడో లాగుతూ ఉంటే పని జరగదు. తండ్రికి సత్యమైన పిల్లలుగా అవ్వాలి. ఆ ఆనందమయమైన ముఖాలు ఎక్కడున్నాయి? అరే! బేహద్ తండ్రిని కలుసుకునేందుకు పరుగెత్తుకుంటూ వచ్చి సంతోషంగా మిలనము చేయాలి కదా. మనము వెళ్ళి బాబా ఒడిలో హారముగా అవ్వాలి, అలసిపోరాదు. మీది స్మృతి పరుగు పందెము. వారిది భౌతిక పరుగు పందెము. ఇది మీ ఆత్మిక పరుగు పందెము. ముఖము ఆనందముతో వికసించిపోవాలి. ఎవరి పతి అయినా కనిపించకుండా పోయి తిరిగి కలుసుకుంటే ఆ స్త్రీ వీధిలో పిచ్చిదానిలాగా పరుగెత్తుకుంటూ వచ్చి కలుస్తుంది కదా. కానీ ఇక్కడ మీరు అనంతమైన పతి. శివబాబా పతులకే పతి. ఎందుకు భయపడాలి? ఎవరి నుండి అయితే స్వర్గ వారసత్వము లభిస్తుందో వారిని పరుగు పరుగున వచ్చి కలుసుకోవాలి. మంచిది.

మధురాశి మధురమైన అపురూపమైన పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక శండ్లినమస్తే.

ధారణ కొరకు ముఖ్యసారము:-

1. బాబాకు సత్య-సత్యమైన పిల్లలుగా అవ్వాలి. ఆంతరికములో ఒకటి, వెలుపల మరొకటి ఉండరాదు. స్మృతి అనే ఆత్మిక రేస్ లో ముందుకు వెళ్ళాలి. సదా ఆనందముగా ఉండాలి.
2. పరస్పరము చాలా ప్రీతిగా ఉండాలి. శివశక్తి సైన్య సంఘటనను(సమూహాన్ని) తయారుచేసి తమ సమకాలీనులను రక్షించాలి. పవిత్రులుగా తయారై ఇతరులను కూడా తయారుచేసే యుక్తిని రచించాలి.

**వరదానము:-** “ సర్వ శక్తులను సమయానికి ఆజ్ఞానుసారము కార్యములలో

**ఉపయోగించే మాస్టర్ సర్వ శక్తివాన్ భవ ”**

మాస్టర్ అనగా ఏ శక్తిని, ఏ సమయంలో ఆహ్వానిస్తే ఆ సమయంలో ఆ శక్తి ప్రాక్టికల్ స్వరూపములో అనుభవమవ్వాలి. ఏ సమయములో ఏ శక్తి అవసరమో ఆ సమయములో ఆ శక్తి సహయోగిగా అవ్వాలి. శక్తిని ఆజ్ఞాపిస్తే అది వెంటనే హాజరవ్వాలి. సహనశక్తిని ఆజ్ఞాపిస్తే ఇముడ్చుకునే శక్తి(సమానే కీ శక్తి) వస్తే దానిని మాస్టర్ సర్వ శక్తివాన్ అని అనరు. ఎలాగైతే శారీరిక శక్తులు ఆర్థర్ లో ఉన్నాయో అలా సూక్ష్మశక్తులు కూడా ఆజ్ఞానుసారము పనులు చేయాలి. ఒక సెకండు కూడా ఆలస్యము కారాదు.

**నోట్స్ :-** “ ప్రసన్నతకు ఆధారము సంతుష్టితాశక్తి ”